

कांकारी डूंगरी प्रकरण में फरार 8 आरोपी गिरफ्तार

सितम्बर 2020 में एनएच-8 पर रास्ता जाम कर मचाया था उपद्रव

डूंगरपुर, (निर्सं)। गत सितम्बर 2020 में हुए कांकारी डूंगरी प्रकरण के बाद सदर थाना क्षेत्र के भुवाली एनएच-8 पर कतिपय उत्पातियों द्वारा रास्ता जाम करने व सरकारी वाहनो को नुकसान पहुंचाकर पुलिस पर पथराव करने के मामले में एक वर्ष से फरार चल रहे 8 आरोपी को सोमवार को गिरफ्तार किया गया। उल्लेखनीय है कि इस मामले में सदर तथा बिछीवाडा थाने में लगभग 4 हजार व्यक्तिगणों पर उत्पात मचाने, सरकारी सम्पत्ति को नुकसान पहुंचाने तथा विभिन्न मामलों में प्रकरण दर्ज हुए थे।



सदर थाना पुलिस द्वारा कांकारी डूंगरी प्रकरण में उपद्रव करने के मामले में गिरफ्तार किए गए आरोपी।

इस मामले में पुलिस ने फरार आरोपियों पर निगरानी रखते हुए भुवाली, मोतली मोड, बिछीवाडा, शामलाजी, खेतवाडा, बावलवाडा तथा केसरीयाजी में इन फरार आरोपियों की दृष्टि देकर डिटेन कर अनुसंधान के बाद गिरफ्तार किया। यह सभी अभियुक्त गिरफ्तारी से बचने के लिए अपने

नाते-रिश्तेदारों के यहां रह रहे थे। पुलिस ने सोमवार को इस प्रकरण में अजय पुत्र हीरालाल डामोर निवासी पालवडा, मुकेश पुत्र जीवा

डामोर, चेतनाल पुत्र बाबूलाल डामोर, कारीलाल पुत्र वाला डामोर, रामलाल पुत्र वीरजी डामोर, गिरदारीलाल पुत्र लेम्बाजी डामोर,

कालु उर्फ कालिया पुत्र घना डामोर, नारायण पुत्र शंकर डामोर निवासी भुवाली फला माताजी को गिरफ्तार किया है।

अजमेर से बोलेरो चुराने वाली गैंग जोधपुर में पकड़ी

जोधपुर, (कासं)। अजमेर जिले के केकड़ी थाना क्षेत्र से बोलेरो कैम्पर चोरी कर भाग रहे दो शांति अंतरराज्यीय वाहन चोर को जोधपुर कमिश्नरी के पुलिस ने पीछा कर बम्बोर टोल नाका से आगे धरदबोचा। पकड़े गए अंतरराज्यीय वाहन चोरों के खिलाफ कोटा, दौसा, करौली, जयपुर, भरतपुर, अजमेर, सुमेरपुर व नयापुर थानों में मामले दर्ज हो रहे हैं।

रतानाडा थानाप्रभारी मूलसिंह भाटी ने बताया है कि सब इंस्पेक्टर भंवरसिंह ने डीएसटी पूर्व प्रभारी दिनेश

डांगी को सूचना दी कि अजमेर जिले के केकड़ी क्षेत्र से एक बोलेरो कैम्पर गाड़ी आरजे-14 जीएफ-3333 को चुराकर भागे दो अंतरराज्यीय वाहन चोर रतानाडा की तरफ आ रहे हैं। सूचना मिलने पर डीएसटी प्रभारी सब इंस्पेक्टर दिनेश डांगी, कांस्टेबल देवामर के साथ निजी वाहन में सवार होकर चोरी की गई बोलेरो कैम्पर वाहन की तलाश में निकल पड़े। इस दौरान उन्हें उक्त चोरी की गई बोलेरो कैम्पर नजर आ गई और वे वाहन का पीछा करने लगे। बम्बोर टोल नाका से आगे पहुंचने पर डांगी ने

उक्त बोलेरो कैम्पर को रूकवाकर उसमें सवार दो युवकों को दस्तयाव किया और थाने ले गए। पूछताछ में दोनों युवकों ने अपना नाम करौली जिले के नांदीठी थानानगर्त भीलापाडा निवासी अब्दुल गनी पुत्र अल्लानूर व सवाई माधोपुर जिले के गंगापुरमसिटी थानानगर्त गांव गावडीकला हाल काला तालाब, डिस्पेंसरी के पास, गोविन्ददेव मंदिर के पास रेलवे कॉलोनी, कोटा निवासी अवकेश मीणा पुत्र हंसराज मीणा होना बताया। पकड़े गए दोनों वाहन चोर आले दर्जे के बदमाश व लुटेरे हैं।

आत्महत्या की धमकी दी

खेतडी, (निर्सं)। घर से झगडा करके निकले एक युवक ने अपने परिजनों को वीडियो कॉलिंग करके आत्महत्या करने की धमकी दी है। थाना अधिकारी विनोद सांखला ने बताया कि कस्बे के वार्ड नंबर 9 निवासी ईश्वर लाल सोनी ने रिपोर्ट दर्ज करवाई है कि सोमवार सुबह करीब दस बजे उसका पुत्र सुशील कुमार घर से झगडा करके निकल गया, जिसने अरावली की पहलियों में भोपालगड पर जाकर उन्हें वीडियो कॉलिंग करके आत्महत्या करने की धमकी दी है, इस पर परिजन भयभीत हो गए और उसे दूढ़ने 15-20 लोग भोपालगड गए वहां पर उसकी मोटरसाइकिल तो नजर आई, लेकिन वह कहीं दिखाई नहीं दिया।

विषमताओं का खात्मा ही आजादी का असली मकसद : प्रोफेसर सुमन मौर्य

चूरू, (कासं)। भारत की आजादी यकायक नहीं आई। आजादी के लिए देश के हजारों लाखों लोगों ने आत्म उत्सर्ग किया है। यही नहीं, सामाजिक सरोकारों के लिए प्रतिबद्ध थे योद्धा ने केवल लड़े बल्कि सामाजिक क्रांति के लिए जीवनपर अड़े रहे। समाज में बदलाव लाना और समानता के अवसर सृजित करना ही इनका असली ध्येय था। उक्त विचार आजादी के अमृत महोत्सव के तहत जिला प्रशासन और महात्मा गांधी जीवन दर्शन समिति की ओर से सोमवार को शक्ति सरस्वती

बालिका सोनियर सैकेंडरी स्कूल में सामाजिक क्रांति के अप्रदूत व स्वतंत्रता सेनानी ठक्कर बापा की जयंती पर आयोजित व्याख्यान में राजस्थान विश्वविद्यालय की सहायक प्रोफेसर डॉ. सुमन मौर्य ने व्यक्त किए। डॉ. मौर्य ने कहा कि आजादी आंदोलन के अनाम सेनानियों को जानने का यह सही अवसर है। आजादी के अमृत महोत्सव का यही उचित मकसद है। हमें जानना चाहिए कि किन किन लोगों ने समाज में फैली विषमताओं से लड़ने का साहस जुटाया और समानता,

भाईचारे के लिए जुड़े। किन किन ने जेल की यातनाएं सह्य और आजादी के असली मकसद के लिए मिलकर कामयाबी हासिल की। कार्यक्रम की अध्यक्षता करते हुए महिला अधिकारिता विभाग के सहायक निदेशक संजय कुमार महला ने कहा कि सामाजिक सरोकारों की बात करें तो न केवल जातीय भेदभाव, धार्मिक भेदभाव अपितु लैंगिक भेदभाव भी वह बड़ा कारक रहा जो भारत की असली आजादी में बाधक बना। आज ये भेदभाव कम हो रहे हैं। यह खुशी की

बात है। कार्यक्रम के मुख्य अतिथि बेटी बचाओ बेटी पढ़ाओ अभियान के राज्य समन्वयक डॉ. जगदीश प्रसाद ने कहा कि यह ठक्कर बापा जैसे लोगों के कारण ही आज संभव हुआ है कि हम खुली हवा में सांस ले रहे हैं, सामाजिक मुद्दों पर खुलकर संवाद कर रहे हैं। कार्यक्रम में महात्मा गांधी जीवन दर्शन समिति के चूरू उपपंड संयोजक रियाजत अली खान, जिला संयोजक दुलाराम सहाराण, गांधी प्रकोष्ठ सहायक दयापाल सिंह पूनिया और कमल कुमार शर्मा सहित कई गणमान्य लोग मौजूद थे।

अवैध डोडा-चूरा से भरी कार जब्त, तस्कर फरार

उदयपुर, (कासं)। गोगुन्दा थाना पुलिस ने तलाशी अभियान के दौरान नाकाबंदी तोड़ तस्करि कर भाग रहे तस्करों पर पुलिस दल ने फायरिंग की। जिससे टायर बस्ट होने पर तस्कर कार छोड़ कर फरार हो गए।



नाकाबंदी तोड़कर भाग रहे तस्करों पर पुलिस ने फायरिंग की।

जिला पुलिस अधीक्षक मनोज कुमार के निर्देश पर चलाए जा रहे तलाशी अभियान के दौरान अतिरिक्त पुलिस अधीक्षक मुख्यालय अनन्त कुमार, सहायक पुलिस अधीक्षक गिर्वा ज्येष्ठा मैत्री के सुपरविजन में गोगुन्दा थानाधिकारी कमलेन्द्रसिंह के नेतृत्व में एएसआई रणजीतसिंह, हेडकांस्टेबल विजेश कुमार, योगेश्वरसिंह राव, कांस्टेबल हंसराज, सुनिल कुमार, सतीश कुमार, ओमप्रकाश, किशोर कुमार, शिवराज, सावलाराम, प्रदीप, हरिसिंह व चालक इमरान मय टीम ने झाड़ोली कट एनएचआईवे पर नाकाबंदी शुरू की। इस दौरान गोगुन्दा से आ रही कार के चालक को इशारा किया। लेकिन चालक नाकाबंदी तोड़ कार लेकर बैकरोक की फरार हो गया।

इस पर पुलिस दल ने पीछा कर फायर किया। जिससे टायर बस्ट होने के बावजूद चालक कार लेकर भागा। जिसका पीछा करने पर ईंटों का खेत तिराहे पर कार चालक कार छोड़ कर

फरार हो गया। इस पर अर्धर में पुलिस ने उसकी तलाश की लेकिन पकड़ में नहीं आया। कार की तलाशी लेने पर उसमें 160 किलों से अधिक अवैध डोडा चुरा पाया गया। पुलिस ने अवैध

डोडा चुरा से भरी कार जब्त कर मामला दर्ज किया। उक्त कार्यवारी में हेडकांस्टेबल विजेश कुमार, कांस्टेबल हंसराज, सतीश कुमार, शिवराज की विशेष भूमिका रही।

लूट व फायरिंग का आरोपी गिरफ्तार

खेतडी, (निर्सं)। नौ माह पूर्व बसई में फायरिंग कर एक व्यक्ति पर जानलेवा हमला करने के मामले में पुलिस ने एक आरोपी को गिरफ्तार किया। थानाधिकारी विनोद सांखला ने बताया कि थाने में 1 मार्च को राजकीय अजीत अस्पताल में बसई निवासी परिवारी कमल शर्मा ने पत्नी बयान से मामला दर्ज करवाया कि वह ट्रैक्टर ट्राली से सज्जिया बेचने का धंधा करता है।

रात्रि में वह अपने घर के छप्पर में सोया हुआ था, अचानक 15-16 लोग मेरे घर आए तथा गालियां देने लगे तथा उसकी बच्ची की शादी के देहेज व सामान के लिए 2 लाख रूपय कम्परे में रखे थे व भी ताला तोड़ कर लूट कर ले गए। इस पर थाने में मामला दर्ज किया गया। पुलिस टीम ने अनुसंधान करते हुए आरोपी नौमृचाणा (बांसपुर) निवासी राजू बावरिया को बापर्दा गिरफ्तार किया। गिरफ्तार करने वाली टीम में थानाधिकारी विनोद सांखला, हेड कांस्टेबल ओमप्रकाश, दिनेश कुमार, पंकज कुमार व चौखाराम शामिल थे।

नगर परिषद के सूचना नहीं देने पर पार्षद जगदीश मेघवाल धरने पर बैठे

चूरू, (कासं)। चूरू जिला मुख्यालय पर सोमवार को नगर परिषद के समीप वार्ड नं. 31 के पार्षद जगदीश प्रसाद मेघवाल ने नगर परिषद से जो सूचनाएं चाही थी वह नहीं देने के कारण धरना शुरू कर दिया। गौरतलब है कि पन्द्रह रोज पूर्व पार्षद जगदीश प्रसाद मेघवाल ने आयुक्त अभिलाषा सिंह को ज्ञापन देकर यह मांग की थी कि उन्होंने वर्ष भर में नगर परिषद से कई सूचनाएं चाही थी। जिनमें चूरू में बने विभिन्न कॉम्प्लेक्सों को स्वीकृति संबंधी एवं अन्य सूचनाएं चाही थी लेकिन आठ माह बीत जाने के बाद भी नगर परिषद ने यह जानकारी नहीं दी तथा आयुक्त अभिलाषा सिंह ने सूचना के अधिकार की भी धज्जियां उड़ा दी।

- राठौड़ भी धरने में हुए शामिल
- दो दिन पूर्व यातायात बैठक में राजेन्द्र राठौड़ ने अभिलाषा सिंह को बताया था गुड ऑफिसर

नगर परिषद की लापरवाहियों के विरुद्ध सोमवार को पार्षद जगदीश प्रसाद मेघवाल ने धरना शुरू कर दिया है। उल्लेखनीय है कि गत दिनों यातायात प्रबंधन समिति को बैठक में भाजपा नेता स्थानीय विधायक ने आयुक्त को गुड ऑफिसर बताया था लेकिन उसके दो दिन बाद उन्होंने की पार्टी के पार्षद ने धरने पर बैठकर यह बता दिया की आयुक्त अभिलाषा सिंह की कार्यप्रणाली कैसी है। साथ ही धरने को संबोधित करते हुए राजेन्द्र राठौड़ ने कहा कि प्रशासन अपना रवैया सुधार ले वरना आगे और भी बड़ा धरना दिया जायेगा।

मोटर साईकिल चोरी का आरोपी गिरफ्तार

सीसीटीवी फुटेज खंगाल किया आरोपी को गिरफ्तार

बांसवाड़ा, (निर्सं)। कोतवाली थाना पुलिस ने मोटर साईकिल चोरी करने के आरोपी को गिरफ्तार करते हुए मोटर साईकिल बरामद की। थानाधिकारी रतन सिंह ने बताया कि 26 नवंबर को प्राथी अलताफ राजा निवासी मंदोरेश्वर मार्ग ने रिपोर्ट दी वह बांसवाड़ा डायग्नोस्टिक सेंटर लैब में कार्य करता है तथा उसने उसकी मोटर साईकिल हीरो शाईन लैब के बाहर खड़ी की थी। कार्य समाप्त होने के पश्चात् जब वह बाहर आया तो मोटर साईकिल बाहर नहीं दिखी। जिस पर सीसीटीवी फुटेज देखने पर पता चला कि एक अज्ञात व्यक्ति ने उसकी मोटर साईकिल चोरी की। जिस पर चोरी का प्रकरण दर्ज कर अनुसंधान कोतवाली थाने के हेड कांस्टेबल हरीशचंद्र द्वारा प्रारंभ किया गया।



कोतवाली थाना पुलिस की गिरफ्त में आया मोटर साईकिल चोरी करने का आरोपी।

उन्होंने बताया कि जिला पुलिस अधीक्षक राजेश कुमार मीना द्वारा चोर नकबजनों की धरपकड़ के लिए विशेष अभियान चलाया गया है। इसी क्रम में अतिरिक्त पुलिस अधीक्षक कैलाश सिंह सांढू, वृत्ताधिकारी गजेन्द्र सिंह के निर्देशन में कोतवाली थानाधिकारी रतनसिंह के नेतृत्व में हेड कांस्टेबल हरीशचंद्र, हंसमुख, कांस्टेबल भरत, लाडुराम व राजेश की टीम गठित कर माल मुत्तजिमान की तलाश शुरू की


गई। इस दौरान उक्त टीम द्वारा तकनीक अनुसंधान एवं मुखबोर की सूचना पर संधिध अभियुक्त रूपचंद पुत्र गंदालाल गणसिया निवासी खुंटी बिजिया थाना सल्लोपाट को पकड़कर सख्ती से पूछताछ की तो उसने उक्त मोटर साईकिल चोरी करना स्वीकार

किया। जिस पर अभियुक्त रूपचंद गणसिया को गिरफ्तार कर माल बरामद की मोटर साईकिल हीरो शाइन बरामद की। थानाधिकारी सिंह ने बताया कि अभियुक्त से चोरी की अन्य वारदातों के संबंध में भी गहन अनुसंधान जारी है।

अचानक लाइसेंस के लिए फोटो खिंचवाने परिवहन कार्यालय पहुंची मंत्री की पत्नी

झुंझुनू परिवहन कार्यालय की प्रशंसा की

झुंझुनू, (निर्सं)। परिवहन मंत्री बृजेंद्र ओला की पत्नी और पूर्व जिला प्रमुख डॉ. राजबाला ओला सोमवार को अचानक परिवहन कार्यालय पहुंची। बिना कोई पूर्व सूचना के और सामान्य आवेदकों की तरह ही डॉ. ओला डीटीओ कार्यालय पहुंची तो पहले तो किसी ने गौर नहीं किया। लेकिन बाद में एक कर्मचारी ने डॉ. राजबाला ओला को पहचान लिया और डीटीओ डॉ. मन्खनलाल जांगिड को सूचना दी।



- एक बार मच गया हड़कंप, लेकिन बाद में सामान्य प्रक्रिया पूरी कर वापिस लौटी पूर्व जिला प्रमुख डॉ. राजबाला ओला

दरअसल डॉ. ओला को अपना ड्राइविंग लाइसेंस रिन्यू करवाना था। जिसके लिए उन्होंने पहले से ही फोटो खिंचवाने के लिए ऑनलाइन अपाईमेंट ले रखा था। जिसके तहत डॉ. राजबाला ओला सोमवार सुबह डीटीओ कार्यालय पहुंची। पूर्व जिला प्रमुख डॉ. ओला की इस सादगी की प्रशंसा हो रही है। इस मौके पर डीटीओ डॉ. मन्खनलाल जांगिड से सामान्य

बातचीत में डॉ. राजबाला ओला ने कहा कि यहां आने वाले लोग परेशान ना हो। यही सभी अधिकारियों और कर्मचारियों को ध्यान रखना चाहिए। साथ ही झुंझुनू कार्यालय की प्रशंसा की। उन्होंने कहा

कि वे बिना कोई पूर्व सूचना के सामान्य आवेदक की तरह आएं। लेकिन उन्हें कहीं भी कोई परेशानी नहीं हुई। बाद में डीटीओ डॉ. मन्खनलाल जांगिड ने पूर्व जिला प्रमुख डॉ. राजबाला ओला को चाय - पानी के लिए भी पूछा। लेकिन उन्होंने किसी भी प्रकार की आवभगत से मना कर दिया। उनके साथ जिला कांग्रेस कमेटी के सचिव विद्याधर ज्याणी जयसिंहपुरी भी थे।